



**Independent Joint Anti-Corruption  
Monitoring & Evaluation Committee**

لسم کاري ماموریت، سپارښتنې او وضع شوي بنچمارکونه

د حکومتداری څانګه

دا چاره لا روښانه نه ده چې د ټاکنو خپلواک کمیسیون د ټاکنیزو منډو تررو د مالي چارو او اړونده لګښتونو د تنظیمولو او څارلو لپاره د قانون سره سم کومې لارې چارې په پام کې نیولې دي که څنګه؟

له رسمي موقوفو یا دولتي سرچینو څخه ناوړه ګټه اخیستنه د راروانو ټاکنو لپاره یو ریښتیني ګواښ ګڼل کېږي. ددی لپاره چې ددرغلیو مخنیوی وشي د داسې یو سیستم جوړیدل ترڅو د ټولو نوماندانو او ګوندونو ټاکنیزو منډو تررو د عایداتو او شتمنیو سرچینې ثبتي او تصدیق کړي، او هم د د لګښتونو څخه څارنه او رپوټ ورکړي، ډیر اړین دی. په اوسنی وخت کې د ګوندونو د عایداتو او لګښتونو لپاره یو سیستم شتون لري خو هغه د ځانګړو نوماندانو د ټاکنیزو منډو تررو عواید او لګښتونه نه رانغاړي. پردی سربیره، د دی لپاره چې د ولسمشرۍ ټاکنو لګښتونه د ټاکل شوو پولو وانه وړي او هغه هم د قانوني سرچینو څخه وي، د څارنې او ارزونې کوم سیستم شتون نلري.

۶.۲ سپارښتنه: د ټاکنو خپلواک کمیسیون باید د ولسمشرۍ په راروانو ټاکنو کې د ځانګړو نوماندانو د منډو تررو لپاره د سیاسي ګوندونو څخه داسې غوښتنې وضع کړي چې د هغو پر بنسټ دوی باید خپلې شتمني ثبتي او د ټاکنو د منډو تررو لپاره دې د پیسو سرچینې او لګښتونه مستند او تصدیق کړي.

۶.۲ بنچمارک: نوموړې غوښتنې دې د یوې میاشتي په ترڅ کې وضع شي.

۶.۲ د تمې وړ پایلې: د ټاکنیزو منډو تررو په مالي چارو کې به د روڼتیا کچه لوړه شي

۶.۳ سپارښتنه: د ټاکنو خپلواک کمیسیون د اداري فساد پروراندی د څارنې د سترې ادارې په نږدې مرسته باید د سیاسي ګوندونو او ځانګړو نوماندانو(د ولسمشریزو او د ولایتي شورا ګانو د ټاکنو لپاره) عایداتې سرچینې او شتمني تصدیق کړي.

۶.۳ بنچمارک: د سیاسي ګوندونو او ځانګړو نوماندانو عایداتې سرچینې او شتمني باید د ۱۳۹۳ کال د غویی تر میاشتي پورې تصدیق شي.

۶.۳ د تمې وړ پایلې: نامشروع پیسې او سرچینې به په ټاکنیزو منډو تررو کې ونه کارول شي او په اداري فساد لرلي کسان به د ولسمشریزو او د ولایتي شورا ګانو د ټاکنو لپاره د کانديدانو له نوم لړ نه و ایستل شي

۶.۴ سپارښتنه: د مالي وزارت او د اداري فساد پروراندی د څارنې ستره اداره باید د څارنې او پلټنې داسې یو پروګرام طرح کړي تر څو ډاډ تر لاسه شي چې د سیاسي ګوندونو د عوایدو سرچینې او شتمني په بشپړه توګه ثبت او د قانون سره سمې تصدیق شوی او په همدې توګه د ټولو ټاکنیزو منډو تررو ټول لګښتونه ثبت، تصدیق او څارل شوي دي.

۶.۴ بنچمارک: د څارنې او پلټنې پروګرام د ۱۳۹۲ کال د مرغومي تر میاشتي پورې طرح کېږي

۶.۴ د تمې وړ پایلې: د روڼتیا کچه به لوړه شي او د نامشروع عوایدو او پانګو د لګولو نه به مخنیوی وشي

تر اوسه هم په دی اړه داسې اندېښنې موجودې دي چې هغه د روزنې پروګرام چې د ټاکنو د خپلواک کمیسیون لخوا طرح شوی بنایي په کافي توګه اغیزمن نه وي تر څو دا ډاډ تر لاسه شي چې د ټاکنیزو مرکزونو اړونده کارکونکي په ښه توګه روزل شوي دي

د ټاکنو خپلواک کمیسیون وار دمخه داسې یو روزنیز پروګرام پلی کړی وو چې د هغو په ترڅ کې نوموړي کمیسیون د ټاکنو ولایتي کارکونکي روزل او نوموړو کارکونکو به بیا په خپل وار د ولسوالیو کارکونکو ته روزنه ورکوله او هغوی به بیا د رایو ورکولو د مرکزونو سمبالونکي روزل او هغوی به خپلو اړونده کارکونکو ته روزنه ورکوله. د تر لاسه شوي رپوټونو له مخې نوموړی روزنیز فعالیت د رایو ورکولو تر مرکزونو پورې نه دی رسیدلی چېرته چې تر ټولو ډېر ناقانونه



**Independent Joint Anti-Corruption  
Monitoring & Evaluation Committee**

او نامشروع کړني ترسره شوي وي او د ټاکنو د خپلواک کمیسیون د څارني پلان په دي اړه چې ټولو مؤقتو کارکونکو مناسبه روزنه ترلاسه کړي وي، په کافي توگه اغيزمن نه وو. همدارنگه د څارنی يو اغيزمن پروگرام هم شتون نلری.

**۶.۵ سپارښتنه:** د ټاکنو خپلواک کمیسیون باید داسې يو پلان طرح کړي چې په نيغه توگه نور کارکونکی وروزي او د څارني داسې يو اغيزمن پروگرام پلی کړي تر څو دا تر لاسه شي چې د رایو ورکولو د مرکزونو کارکونکي له خپلو دندو نه په بشپړه توگه خبر دي

۶.۵ بنچمارک: نوموړی پلان د ۲ میاشتو په ترڅ کې طرح کيږی

۶.۵ د تمې وړ پایلې: د ټاکنو د خپلواک کمیسیون کارکونکي او په ځانگړي توگه د رایو ورکولو د مرکزونو اړونده کارکونکي به په مناسبه توگه وروزل شي او د ناوړه او ناسمو کړنو کچه به راتیټه کړی شي.